



ພຣະຄຳພີສຳລັບຫຼານນ້ອຍ  
ສະເໜີ

ພຣະຄຳຂອງພຣະເຈົ້າຊົງສ້າງທຸກຢ່າງ



ຂຽນໂດຍ: Edward Hughes

ແຕ້ມຮູບໂດຍ: Byron Unger; Lazarus  
Alastair Paterson

ດັດແກ້ໂດຍ: Bob Davies; Tammy S.

ແປໂດຍ: Christian Lingua

ຈັດພິມໂດຍ: Bible for Children  
[www.M1914.org](http://www.M1914.org)

©2020 Bible for Children, Inc.

ໃບອະນຸຍາດ: ທ່ານສາມາດອັດສຳເນົາ ຫຼື ຕີພິມເລື່ອງນີ້ໄດ້  
ແຕ່ຫ້າມເຮັດເພື່ອຈຳໜ່າຍເດັດຂາດ




ແມ່ນໃຜເປັນຄົນສ້າງພວກເຮົາ? ພຣະຄໍາຟີ,  
ພຣະຄໍາຂອງພຣະເຈົ້າຊົງບອກພວກເຮົາວ່າຊົນຊາດຂອງ  
ມະນຸດນັ້ນເລີ່ມມາຈາກໃສ. ຕັ້ງແຕ່ກ່ອນ

ພຣະເຈົ້າໄດ້ຊົງສ້າງມະນຸດຄົນທໍາອິດ ແລະຊົງໃສ່ຊື່ຊາຍຄົນນັ້ນວ່າ  
ອາດາມ.



ພຣະເຈົ້າໄດ້ຊົງສ້າງອາດາມຈາກຂີ້ຝຸ່ນດິນ.

ເມື່ອພຣະເຈົ້າຊົງເປົ່າລົມຫັນໃຈໃສ່ອາດາມ, ລາວກໍ່ມີຊີວິດຂຶ້ນມາທັນທີ.  
ລາວພົບວ່າຕົນເອງຢູ່ໃນສວນອັນສວຍງາມທີ່ເອີ້ນວ່າ ສວນເອເດັ້ນ.




ກ່ອນທີ່ພຣະເຈົ້າຈະສ້າງອາດາມ ແລະເອວາ,  
ພຣະອົງໄດ້ຊົງສ້າງໂລກອັນສວຍງາມທີ່ເຕັມໄປດ້ວຍສິ່ງວິ ເສດຕ່າງໆ. ພຣະ  
ເຈົ້າໄດ້ຊົງສ້າງໃຫ້ມີເນີນພູ ແລະທົ່ງຫຍ້າ, ດອກໄມ້ທີ່ມີກິ່ນຫອມ ແລະ  
ຕົ້ນໄມ້ສູງ, ນົກທີ່ມີຂົນສີດໃສ ແລະໂຕເຜິ້ງທີ່ສົ່ງສຽງຮ້ອງ ວີວີໆໆ, ຊົງສ້າງ  
ປາວານໃຫຍ່ ແລະໂຕຫອຍທີ່ເລືອຍໄປມາ. ທີ່ຈິງແລ້ວ,

ພຣະເຈົ້າຊົງສ້າງໃຫ້ມີທຸກຢ່າງຂຶ້ນມາ  
ໝົດທຸກຢ່າງເລີຍ.



ໃນຕອນຕົ້ນ,  
ກ່ອນພຣະເຈົ້າຈະຊົງສ້າງທຸກສິ່ງ,  
ໃນຈັກກະວານນີ້ແມ່ນບໍ່ມີຫຍັງ,  
ນອກຈາກພຣະເຈົ້າເທົ່ານັ້ນ.  
ບໍ່ມີຜູ້ຄົນ,  
ບໍ່ມີສະຖານທີ່,  
ບໍ່ມີສິ່ງຂອງ.  
ບໍ່ມີຫຍັງເລີຍ.  
ບໍ່ມີແສງສະຫວ່າງ  
ແລະບໍ່ມີຄວາມມືດ.  
ບໍ່ມີຕາເວັນອິ້ນ ຫຼືຕົກ.  
ບໍ່ມີມື້ວານນີ້ ຫຼືມື້ນີ້.  
ມີພຽງພຣະເຈົ້າຜູ້ບໍ່ມີຈຸດເລີ່ມຕົ້ນເທົ່ານັ້ນ.  
ແລ້ວພຣະເຈົ້າກໍໄດ້ເຮັດບາງຢ່າງ!



ໃນຕອນຕົ້ນເດີມນັ້ນ,  
ພຣະເຈົ້າໄດ້ຊົງສ້າງຟ້າສະຫວັນ  
ແລະແຜ່ນດິນໂລກ.




ໂລກບໍ່ທັນມີຮູບຮ່າງເທື່ອ, ...






...ຄວາມມືດໄດ້ຫ້ມຫໍ່ມະຫາສະໝຸດອັນກວ້າງໃຫຍ່.  
ແລ້ວພຣະເຈົ້າຊົງສັ່ງວ່າ,  
“ຈົ່ງມີແສງສະຫວ່າງເກີດຂຶ້ນ”.




ແລ້ວແສງສະຫວ່າງກໍເກີດຂຶ້ນ.  
ພຣະເຈົ້າຊົງເອີ້ນແສງສະຫວ່າງນັ້ນວ່າ, ກາງເວັນ  
ແລະຊົງເອີ້ນຄວາມມິດນັ້ນວ່າ, ກາງຄືນ. ມີຄືນຜ່ານໄປ  
ແລະມີເຊົ້າຕ່ຳວມາ ນັ້ນແມ່ນມີທິໜ່ງ.



ໃນມື້ທີສອງ


ພຣະເຈົ້າໄດ້ຊົງຈັດສັນປັນສ່ວນນໍ້າທີ່ຢູ່ໃຕ້ພື້ນຝ້າຄືຊົງໃຫ້ມີນໍ້າໃນມະຫາສະໝຸດ, ນໍ້າໃນທະເລ ແລະ ໃນຫ້ວຍິບງ. ໃນວັນທີສາມ, ພຣະເຈົ້າຊົງກ່າວວ່າ, “ຈົ່ງມີພື້ນດິນແຫ່ງປະກົດຂຶ້ນມາ.” ແລ້ວກໍເປັນດັ່ງນັ້ນ.



ນອກນັ້ນ ພຣະເຈົ້າຍັງສັ່ງໃຫ້ມີຫຍ້າ, ດອກໄມ້,  
ຝຸ່ມໄມ້ ແລະຕົ້ນໄມ້ໃຫຍ່ ແລ້ວກໍເປັນໄປຕາມນັ້ນ.  
ມີຄົນຜ່ານໄປມື້ເຊົ້າຕ່ຳວມາ,  
ນັ້ນແມ່ນມື້ທີສາມ.



ແລ້ວພຣະເຈົ້າໄດ້ສ້າງໃຫ້ມີຕາເວັນ, ດວງເດືອນ  
ແລະດາວຈຳນວນຫຼາຍທີ່ບໍ່ມີໃຜສາມາດນັບໄດ້ໝົດ.  
ມື້ຄືນຜ່ານໄປມື້ເຊົ້າຕ່ຳວມາ,  
ນັ້ນແມ່ນມື້ທີສີ່.




ສິ່ງມີຊີວິດໃນທະເລ, ປາ  
ແລະນົກແມ່ນລາຍການຕໍ່ໄປສໍາລັບການຊົງ  
ສ້າງຂອງພຣະເຈົ້າ. ໃນມື້ທີ່ທ້າ  
ພຣະອົງໄດ້ຊົງສ້າງໃຫ້ມີປາຂະໜາດໃຫຍ່  
ແລະປານ້ອຍຕ່າງໆ,  
ຊົງສ້າງໃຫ້ມີນົກກະຈອກເທບຂາຍາວ  
ແລະນົກນ້ອຍບິນໄປມາຢ່າງມີຄວາມສຸກ.  
ພຣະເຈົ້າໄດ້ຊົງສ້າງໃຫ້ມີສັດນໍ້າທຸກ  
ຊະນິດໃຫ້ເຕັມໄປທົ່ວຜືນນໍ້າ  
ແລະນົກທຸກຊະນິດທີ່ບິນໄປມາທົ່ວແຜ່ນດິນ,  
ທະເລ ແລະທ້ອງຟ້າອາກາດ.  
ມື້ຄືນຜ່ານໄປມື້ເຊົ້າຕ່ຳວມາ  
ນັ້ນແມ່ນມື້ທີ່ທ້າ.



ຫຼັງຈາກນັ້ນ ພຣະເຈົ້າກໍຊົງກ່າວອີກຄັ້ງ. ພຣະອົງຊົງກ່າວ,  
“ທົ່ວແຜ່ນດິນໂລກຈົ່ງເກີດມີສັດສາວາສິ່ງຕ່າງໆ...” ສັດທຸກຊະນິດ,  
ທັງຈຳພວກແມງໄມ້ ແລະສັດເລືອຄານກໍເກີດຂຶ້ນ.  
ມີໂຕຊ້າງໃຫຍ່ທີ່ເຮັດໃຫ້ແຜ່ນດິນສັ່ນໄຫວເມື່ອມັນຍ່າງໄປມາ  
ແລະມີໂຕບີເວີທີ່ມັນວຸ້ນວຽກຢູ່ຕະຫຼອດ. ມີໂຕລົງຂີ້ດີ້  
ແລະໂຕແຂ້ເຊື່ອງຊ້າ. ມີໂຕດ້ວງດູກາດິກໄປມາ  
ແລະໂຕກະຣອກໂດດເຕັ້ນ. ມີໂຕຈິຣ໌ຟຄໍຍາວທີ່ຢູ່ເປັນຝູງ  
ແລະໂຕແມວທີ່ຮ້ອງແມ້ວແມວໆ. ໃນວັນນັ້ນ  
ພຣະເຈົ້າໄດ້ຊົງສ້າງໃຫ້ມີສັດທຸກຊະນິດ. ມີຄົນຜ່ານໄປ  
ແລະມີເຊົ້າຕ່າວມາ ນັ້ນແມ່ນມື້ທີ່ຫົກ.



ໃນມື້ທີ່ທຶກ ພຣະເຈົ້າຍັງໄດ້ເຮັດຫຍັງບາງຢ່າງອີກ -  
ບາງຢ່າງທີ່ພິເສດຫຼາຍ. ທຸກຢ່າງຕອນນີ້ແມ່ນ  
ພ້ອມແລ້ວສໍາລັບມະນຸດ. ໃນທຶງນາມີເຂົ້າ  
ແລະມີສັດທີ່ພ້ອມຮັບໃຊ້ມະນຸດທີ່ພຣະອົງຈະຊົງສ້າງ.





ແລ້ວພຣະເຈົ້າກໍຊົງກ່າວວ່າ,

“ໃຫ້ພວກເຮົາສ້າງມະນຸດທີ່ມີຮູບຮ່າງຄ້າຍຄືກັນກັບເຮົາ.

ເພື່ອລາວຈະເປັນເຈົ້າເໜືອສິ່ງຊົງສ້າງທັງປວງເທິງແຜ່ນດິນໂລກນີ້.” ພຣະ  
ເຈົ້າຈຶ່ງໄດ້ຊົງສ້າງມະນຸດຕາມພຣະລັກສະນະຂອງພຣະອົງ;

ມະນຸດຖືກສ້າງຂຶ້ນຕາມພຣະລັກສະນະຂອງພຣະເຈົ້າ

...



ພຣະເຈົ້າຊົງກ່າວກັບອາດາມວ່າ,  
“ເຈົ້າສາມາດກິນໝາກໄມ້  
ທຸກຢ່າງໄດ້ໃນສວນນີ້,  
ຍົກເວັ້ນໝາກໄມ້ຈາກ  
ຕົ້ນແຫ່ງການຮູ້ດີຮູ້ຊົ່ວ.  
ເພາະຖ້າເຈົ້າກິນໝາກໄ  
ມ້ຈາກຕົ້ນນັ້ນເມື່ອໃດ  
ເຈົ້າຈະຕາຍເມື່ອນັ້ນ.”




ແລະອີງພຣະຜູ້ເປັນເຈົ້າຊົງກ່າວອີກວ່າ, “ບໍ່ເປັນການດີທີ່ຜູ້ຊາຍຈະຢູ່ຄົນດຽວ,  
ເຮົາຈະສ້າງອີກຄົນໜຶ່ງໃຫ້ເປັນຜູ້ຊ່ອຍແກ່ລາວ.” ພຣະເຈົ້າຊົງນຳເອົານົກ  
ແລະສັດທັງໝົດມາມອບແກ່ອາດາມ. ອາດາມກໍໃສ່ຊີ້ໃຫ້ແກ່ສັດເຫຼົ່ານັ້ນ.  
ການໃສ່ຊີ້ໃຫ້ສັດທັງໝົດໄດ້,  
ສະແດງວ່າລາວຈະຕ້ອງເປັນຄົນທີ່ສະຫລາດຫຼາຍແທ້ໆ.  
ແຕ່ທ່າມກາງນົກ ແລະສັດເຫຼົ່ານັ້ນ,  
ບໍ່ມີໂຕໃດເລີຍທີ່ຈະເປັນຜູ້ຊ່ອ  
ຍທີ່ເໝາະສົມແກ່ອາດາມ.



ພຣະເຈົ້າໄດ້ຊົງເຮັດໃຫ້ອາດາມນອນຫຼັບແບບສະນິດ.

ພຣະອົງຊົງຈັບເອົາກະດູກຂ້າງໜຶ່ງຂອງຊາຍທີ່ພວມນອນຫຼັບຢູ່, ພຣະອົງຊົງສ້າງເປັນຜູ້ຍິງຈາກກະດູກຂ້າງຂອງອາດາມ. ຜູ້ຍິງທີ່ພຣະເຈົ້າສ້າງມານັ້ນ

ເປັນຜູ້ຊ່ວຍທີ່ເໝາະສົມ  
ທີ່ສຸດແກ່ອາດາມ.



ພຣະເຈົ້າຊົງສ້າງທຸກຢ່າງໃນຫົກວັນ.  
ແລ້ວພຣະເຈົ້າກໍຊົງວັນທິເຈັດ ແລະຊົງຕັ້ງໃຫ້ເປັນມື້ພັກຜ່ອນ.  
ໃນສວນເອເດັນ, ອາດາມ ແລະເອວາ  
ຄື ເມຍຂອງລາວ ມີຄວາມສຸກທີ່ສຸດກັບການເຊື່ອຝັງພຣະເຈົ້າ.  
ພຣະເຈົ້າຊົງເປັນອົງພຣະຜູ້ເປັນເຈົ້າຂອງພວກເຂົາ,  
ເປັນຜູ້ຈັດຕຽມ ແລະເປັນມິດສະຫາຍຂອງພວກເຂົາ.



ພຣະຄໍາຂອງພຣະເຈົ້າຊົງສ້າງທຸກຢ່າງ

ເລື່ອງໜຶ່ງຈາກພຣະຄໍາຂອງພຣະເຈົ້າ, ພຣະຄໍາພີ,

ທີ່ສາມາດພົບໄດ້ໃນ

ປະຖົມມະການ ບົດທີ 1-2

“ຄໍາສອນຂອງພຣະອົງໃຫ້ແສງສະຫວ່າງ.”

ເພງສັນລະເສີນ 119:130



ຈົບບໍລິບູນ



ເລື່ອງລາວໃນພຣະຄຳພີຕອນນີ້ບອກພວກເຮົາກ່ຽວກັບພຣະເຈົ້າຜູ້ວິເສດ  
ຜູ້ທີ່ສ້າງພວກເຮົາ ແລະຢາກໃຫ້ພວກຫຼານຮູ້ຈັກກັບພຣະເຈົ້າດ້ວຍ.

ພຣະເຈົ້າຊົງຮູ້ວ່າ ພວກເຮົາໄດ້ເຮັດການຊົ່ວຫຼາຍຢ່າງ ຊຶ່ງພຣະອົງເອີ້ນວ່າ ຜິດບາບ. ບົດລົງໂທດ  
ຂອງຄວາມບາບຄືຄວາມຕາຍ. ແຕ່ພຣະເຈົ້າຊົງຮັກຫຼານຫຼາຍ ຈົນໄດ້ສົ່ງພຣະບຸດອົງດຽວຂອງພຣະ  
ອົງລົງມາ, ຄືພຣະເຢຊູ, ໃຫ້ມາຕາຍທີ່ໄມ້ກາງແຂນ ແລະຮັບໂທດບາບແທນເຮົາ. ຫຼັງຈາກນັ້ນ ພຣະ  
ອົງກໍເປັນຄົນມາຈາກຕາຍ ແລະສະເດັດຄົນສູ່ເຮືອນຂອງພຣະອົງຄືຝ້າສະຫວັນ! ຖ້າຫຼານເຊື່ອ  
ໃນພຣະເຢຊູ ແລະຂໍການອະໄພໂທດບາບຈາກພຣະອົງ, ພຣະອົງຈະຊົງຍົກໂທດໃຫ້ແນ່ນອນ! ພຣະ  
ອົງຈະສະເດັດມາປະທັບໃນຊີວິດຂອງຫຼານທັນທີ,  
ແລະຫຼານຈະໄດ້ຢູ່ນຳພຣະອົງຕະຫຼອດໄປເປັນນິດ.

ຖ້າຫຼານເຊື່ອວ່າອັນນີ້ແມ່ນຄວາມຈິງແທ້, ກໍໃຫ້ອະທິຖານກັບພຣະເຈົ້າຕາມນີ້:  
ຂ້າແດ່ພຣະເຢຊູ, ຂ້ານ້ອຍເຊື່ອວ່າພຣະອົງຊົງເປັນພຣະເຈົ້າ  
ແລະໄດ້ບັງເກີດມາເປັນມະນຸດຕາຍທີ່ໄມ້ກາງແຂນແທນຜິດບາບຂອງຂ້ານ້ອຍ  
ແລະບັດນີ້ພຣະອົງໄດ້ຊົງເປັນຄົນມາອີກຄັ້ງ. ຂໍຊົງສະເດັດມາປະທັບໃນຊີວິດຂອງຂ້ານ້ອຍ ແລະ  
ຍົກໂທດຜິດບາບຂອງຂ້ານ້ອຍ, ຂໍຊົງປະທານຊີວິດໃໝ່ໃຫ້ແກ່ຂ້ານ້ອຍດ້ວຍໃນເວລານີ້ ເພື່ອວັນ  
ໜຶ່ງຂ້ານ້ອຍຈະໄດ້ຢູ່ນຳພຣະອົງຕະຫຼອດໄປເປັນນິດ. ຂໍຊົງຊ່ອຍຂ້ານ້ອຍໃຫ້ເຊື່ອຝັງພຣະອົງ ແລະມີ  
ຊີວິດຢູ່ເພື່ອພຣະອົງ ເປັນລູກ. ອາແມນ.

ຈົ່ງອ່ານພຣະຄຳພີ ແລະສົນທະນານຳພຣະເຈົ້າທຸກວັນ! ໂຢຮັນ 3:16

